

---

shrIlakShmIlaharI

श्रीलक्ष्मीलहारी

Document Information



---

Text title : lakShmI laharI

File name : laxmiilaharii.itx

Category : laharI, devii, lakShmI, jagannAthapaNDita, devI

Location : doc\_devii

Author : Jagannathapandita

Proofread by : Ravin Bhalekar ravibhalekar at hotmail.com

Latest update : July 20, 2004, June 17, 2012

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---



శ్రీలక్ష్మీలహరీ



శ్రీగణేశాయ నమః ।

సమున్మీలన్నీలామ్బుజనికరసీరాజితరుచామ్-

అపాఙ్గానాం భజైరమృతలహరీశ్రేణీమసృజైః ।

హ్రియా హీనం దీనం భృశముదరలీనం కరుణయా

హరిశ్యామా సా మామవతు జడసామాజికమపి ॥ ౧ ॥

సమున్మీలత్వన్తఃకరణకరుణోద్ధారచతురః

కరిప్రాణత్రాణప్రణయిని దృగన్తస్తవ మయి ।

యమాసాద్యోన్మాద్యద్విపనియుతగణ్డస్థలగలన్-

మదక్లిన్నద్వారో భవతి సుఖసారో నరపతిః ॥ ౨ ॥

ఉరస్యస్య భ్రశ్యత్కబరభరనిర్యతుమనసః

పతన్తి స్వర్పాలాః స్మరశరపరాధీనమనసః ।

సురాస్తం గాయన్తి స్ఫురితతనుగ్గౌధరముఖాన్-

తవాయం దృక్పాతో యదుపరి కృపాతో విలసతి ॥ ౩ ॥

సమీపే సగ్గీతస్వరమధురభగ్గీ మృగదృశాం

విదూరే దానాన్ధద్విరదకలభోద్ధామనినదః ।

బహిర్ద్వారే తేషాం భవతి హయహేషాకలకలో

దృగేషా తే యేషాముపరి కమలే దేవి సదయా ॥ ౪ ॥

అగజైస్వరిన్ద్రాద్వైరపి పరమపుజ్యైః పరిచితో

జగజ్జన్మస్థానప్రలయరచనాశిల్పనిపుణః ।

ఉదఙ్చత్పీయూషామ్బుధిలహరిలీలామనుహరన్-

సపాఙ్గస్తైమన్దం మమ కలుషవృన్దం దలయతు ॥ ౫ ॥

నమన్మౌలిశ్రేణీత్రిపురపరిపన్థిప్రతిలసత్-

కపర్దవ్యావృత్తిస్ఫురితఫణిపూత్కారచకితః ।

లసత్ఫుల్లామోభజప్రదిమహరణః కోపి చరణశ్-

చిరం చేతశ్చారీ మమ భవతు వారీశదుహితుః ॥ ౬ ॥

ప్రవాలానాం దీక్షాగురురపి చ లాక్షారుణరుచాం  
నియన్త్రీ బన్ధూకద్యుతినికరబన్ధూకృతిపటుః ।  
నృణామన్తర్ధ్వాన్తం నిబిడమపహర్తుం తవ కీల  
ప్రభాతశ్రీరేషా చరణరుచివేషా విజయతే ॥ ౭ ॥

ప్రభాతప్రోస్మీలత్కమలవనసశ్చారసమయే  
శిఖాః కిష్కలానాం విదధతి రుజం యత్ర మృదులః ।  
తదేతన్మాతస్తే చరణమరుణశ్లాఘ్యకరుణం  
కరోరా మద్వాణీ కథమియమిదానీం ప్రవిశతు ॥ ౮ ॥

స్మితజ్యోత్స్నామజ్జద్విజమణిమయూఖామృతర్పురైర్-  
నిషిష్కాన్తీం విశ్వం తవ విమలమూర్తిం స్మరతి యః ।  
అమన్తం స్యన్తస్తే వదనకమలాదత్య కృతినో  
వివిక్తో వై కల్పః సతతమవికల్పా నవగిరః ॥ ౯ ॥

శరౌ మాయాబీజౌ హిమకరకలాక్రాన్తశిరసౌ  
విధాయోర్ధ్వం బిన్దం స్ఫురితమితి బీజం జలధిజే ।  
జవేద్యః స్వచ్ఛన్దం స హి పునరమన్దం గజఘటామ్-  
అదభ్రామ్యదభ్రుజైర్ముఖరయతి వేశ్మాని విదుషామ్ ॥ ౧౦ ॥

స్మరో నామం నామం త్రిజగదభిరామం తవ పదం  
ప్రవేదే సిద్ధిం యాం కథమివ నరస్తాం కథయతు ।  
యయా పాతం పాతం పదకమలయోః పర్వతచరో  
హరో హా రోషార్ధ్రామనునయతి శైలేన్ద్రతనయామ్ ॥ ౧౧ ॥

హరన్తో నిఃశక్కుం హిమకరకలానాం రుచిరతాం  
కీరన్తః స్వచ్ఛన్దం కిరణమయపీయాషనికరమ్ ।  
విలుమ్పన్తు ప్రౌఢా హరిహృదయహారాః ప్రియతమా  
మమాన్తఃసన్తాపం తవ చరణశోణామ్బుజనఖాః ॥ ౧౨ ॥

మిషాన్యాణీక్యానాం విగలితనిమేషం నిమిషతామ్-  
అమన్దం సౌన్దర్య తవ చరణయోరమ్బుధిసుతే ।  
పదాలఙ్కారాణాం జయతి కలనిక్వాణనపటుర్-  
ఉదఙ్కాన్పద్ధామః స్తుతివచనలీలాకలకలః ॥ ౧౩ ॥

మణిజ్యోత్స్నాజ్జాలైర్నిజతనురుచాం మాంసలతయా  
 జటాలం తే జజ్ఞాయుగలమఘభజ్ఞాయ భవతు ।  
 భ్రమస్తీ యన్మధ్యే దరదలితశోణామ్బుజరుచాం  
 దృశాం మాలా నీరాజనమివ విధత్తే మురరిపోః ॥ ౧౪ ॥

హరద్గర్వం సర్వం కరిపతికరాణాం మృదుతయా  
 భృశం భాభిర్దమ్భం కనకమయరమ్భావనిరుహామ్ ।  
 లసజ్జానుజ్యోత్స్నా తరణిపరిణధం జలధిజే  
 తవోరుద్వన్ద్యం నః శ్లేథయతు భవోరుజ్వరభయమ్ ॥ ౧౫ ॥

కలక్యాణాం కాఞ్చీం మణిగణజటాలామధివహన్-  
 వసానః కౌసుమ్భం వసనమసనం కౌస్తుభరుచామ్ ।  
 మునివ్రాతైః ప్రాతః శుచివచనజాతైరతినుతం  
 నితమ్బస్తే బిమ్బం హసతి నవమమ్బామ్బురమణేః ॥ ౧౬ ॥

జగన్నిధ్యాభూతం మమ నిగదతాం వేదవచసామ్-  
 అభిప్రాయో నాద్యావధి హృదయమధ్యావిశదయమ్ ।  
 ఇదాసీం విశ్వేషాం జనకముదరం తే విమృశతో  
 విసన్దేహం చేతోఽజని గరుడకేతోః ప్రియతమే ॥ ౧౭ ॥

అనత్పైర్వాదీన్స్రైరగణితమహాయుక్తినివహైర్-  
 నిరస్తా విస్తారం క్వచిదకలయస్తీ తనుమపి ।  
 అసత్ఖ్యాతివ్యాఖ్యాధికచతురిమాఖ్యాతమహిమా  
 వలగ్నే లగ్నేయం సుగతమతసిద్ధాన్తసరణిః ॥ ౧౮ ॥

నిదానం శృఙ్గాంరప్రకరమకరన్దస్య కమలే  
 మహానేవాలమ్బో హరినయనరోలమ్బవరయోః ।  
 నిధానం శోభానాం నిధనమనుతాపస్య జగతో  
 జవేనాభీతిం మే దిశతు తవ నాభీసరసిజమ్ ॥ ౧౯ ॥

గభీరాముద్వేలాం ప్రథమరసకల్లోలమిలితాం  
 విగాఢం తే నాభీవిమలసరసీం గౌర్మమ మనాక్ ।  
 పదం యావన్నయస్యత్యహహ వినిమగ్నైవ సహసా  
 నహి క్షేమం సూతే గురుమహిమభూతేష్వవినయః ॥ ౨౦ ॥

కుచౌ తే దుగ్ధామ్బానిధికులశిఖామణ్డనమణే

హరేతే సౌభాగ్యం యది సురగిరేశ్చిత్రమిహ కిమ్ |  
 త్రిలోకీలావణ్యాహరణనవలీలానిపుణయోర్-  
 యయోర్దత్తే భూయః కరమఖిలనాథో మధురిపుః || ౨౧ ||

హరక్రోధత్రస్యన్మదననవదుర్గద్యయతులాం  
 దధత్కేకద్యన్ద్యద్యుతిదమనదీక్షాధిగురుతామ్ |  
 తవైతద్యక్షోజద్వితయమరవిన్దాక్షమహిలే  
 మమ స్వాన్తధ్యాన్తం కిమపి చ నితాన్తం గమయతు || ౨౨ ||

అనేకబ్రహ్మాణ్డస్థితినియమలీలావిలసితే  
 దయాపీయూషామ్భోనిధిసహజసంవాసభవనే |  
 విధోశ్చిత్తాయామే హృదయకమలే తే తు కమలే  
 మనాజ్గ మన్నిస్తారస్మృతిరపి చ కోణే నివసతు || ౨౩ ||

మృణాలీనాం లీలాః సహజలవణిమ్నా లఘయతాం  
 చతుర్ణాం సౌభాగ్యం తవ జనని దోష్టాం వదతు కః |  
 లుతస్తి స్వచ్ఛన్దం మరకతశిలామాంసలరుచః  
 శ్రుతీనాం స్పర్ధాం యే దధత ఇవ కణ్ఠే మధురిపోః || ౨౪ ||

అలభ్యం సౌరభ్యం కపికులనమస్యా రుచిరతా  
 తథాపి త్వద్ధన్తే నివసదరవిన్దం వికసితమ్ |  
 కలాపే కావ్యానాం ప్రకృతికమనీయస్తుతివిధౌ  
 గుణోత్కర్షాధానం ప్రథితముపమానం సమజని || ౨౫ ||

అనల్పం జల్పన్తు ప్రతిహతధియః పల్లవతులాం  
 రసజ్ఞామజ్ఞానాం క ఇవ కమలే మంథరయతు |  
 త్రపన్తు శ్రీభిషావితరణవశీభూతజగతాం  
 కరాణాం సౌభాగ్యం తవ తులయితుం తుజ్గరసనాః || ౨౬ ||

సమాహారః శ్రీణాం విరచితవిహారో హరిదృశాం  
 పరీహారో భక్తప్రభవభవసన్తాపసరణేః |  
 ప్రహారః సర్వాసామపి చ విపదాం విష్ణుదయితే  
 మమోద్ధారోపాయం తవ సపది హారో విమృశతు || ౨౭ ||

అలఙ్కర్వాణానాం మణిగణఘృణీనాం లవణిమా  
 యదీయాభిర్భాభిర్భజతి మహిమానం లఘురపి |  
 సుపర్వశ్రేణీనాం జనితపరసౌభాగ్యవిభవాన్-

తవాఙ్గుల్యస్తా మే దదతు హరివామేఽభిలషితమ్ || ౨౮||

తవస్తవే తీవ్రం కిమపి పరితప్య ప్రతిదినం  
 తవ గ్రీవాలక్ష్మీలవపరిచయాదాప్తవిభవమ్ |  
 హరిః కముభం చుమ్భత్యథ వహతి పాణౌ కిమధికం  
 వదామస్తత్రాయం ప్రణయవశతోఽస్యై స్పృహయతి || ౨౯||

అభూదప్రత్యూహః సకలహరిదుల్లాసనవిధిర్-  
 విలీనో లోకానాం స హి నయనతాపోఽపి కమలే |  
 తవాస్మిన్నీయాషం కిరతి వదనే రమ్యవదనే  
 కుతో హేతోశ్చేతోవిధురయముదేతి స్మ జలధేః || ౩౦||

ముఖామ్భోజే మన్దస్మితమధురకాన్త్యా వికసతాం  
 ద్విజానాం తే హీరావలివిహితనీరాజనరుచామ్ |  
 ఇయం జ్యోత్స్నా కాపి న్రవదమృతసందోహసరసా  
 మమోద్యద్దారిద్ర్యజ్వరతరుణతాపం తిరయతు || ౩౧||

కులైః కస్తూరీణాం భృశమనిశమాశాస్యమపి  
 చ ప్రభాతప్రోస్మీలన్నలిననివహారశ్రుతచరమ్ |  
 వహస్తః సౌరభ్యం మృదుగతివిలాసా మమ శివం  
 తవ శ్వాసా నాసాపుటవిహితవాసా విదధతామ్ || ౩౨||

కపోలే తే దోలాయితలలితలోలాలకవృతే  
 విముక్తా ధమ్మిల్లాదభిలసతి ముక్తావలిరియమ్ |  
 స్వకీయానాం బన్ధీకృతమసహమావైరివ బలాన్-  
 నిబధోర్ధ్వం కృష్టా తిమిరనికురమ్భైర్విధుకలా || ౩౩||

ప్రసాదో యస్యాయం నమదమితగీర్వాణముకుట-  
 ప్రసర్పజ్ఞోత్స్నాభిశ్చరణతలపీఠార్చితవిధిః |  
 దృగమ్భోజం తత్రే గతిహాసితమత్రేభగమనే  
 వనే లీనైర్లీనైః కథయ కథమీయాదిహ తులామ్ || ౩౪||

దురాపా దుర్వృత్తైర్దురితదమనే దారణభరా  
 దయార్థా దీనానాముపరి దలదిస్థివరనిభా |  
 దహస్తీ దారిద్ర్యద్రుమకులముదారద్రవిణదా  
 త్వదీయా దృష్టిర్మే జనని దురదృష్టం దలయతు || ౩౫||

తవ శ్రోత్రే ఘల్లోత్పలసకలసౌభాగ్యజయినీ  
 సదైవ శ్రీనారాయణగుణగణౌఘప్రణయినీ ।  
 రవైర్దీనాం లీనామనిశమవధానాతిశయినీ  
 మమాప్యేతాం వాచం జలధితనయే గోచరయతామ్ ॥ ౩౬ ॥

ప్రభాజాలైః ప్రాభాతికదినకరాభాపనయనం  
 తవేదం ఖేదం మే విఘటయతు తాటఙ్కయుగలమ్ ।  
 మహిమ్నా యస్యాయం ప్రలయసమయేఽపి క్రతుభుజాం  
 జగత్పాయం పాయం స్వపితి నిరపాయం తవ పతిః ॥ ౩౭ ॥

నివాసో ముక్తానాం నిబిడతరసీలామ్బుదనిభస్-  
 తవాయం ధమ్నిల్లో విమలయతు మల్లోచనయుగమ్ ।  
 భృశం యస్మిన్కాలాగరుబహులసౌరభ్యనివహైః  
 పతన్తి శ్రీభిక్షార్థిన ఇవ మదాన్ధా మధులిహః ॥ ౩౮ ॥

విలగ్నో తే పార్శ్వద్వయపరిసరే మత్తకరిణౌ  
 కరోన్మితైరఞ్చన్మణికలశముగ్ధాస్యగలితైః ।  
 నిషిఞ్చన్వౌ ముక్తామణిగణజయైస్త్యాం జలకణైర్-  
 నమస్యామో దామోదరగృహిణీ దారిద్ర్యదలితాః ॥ ౩౯ ॥


అయే మాతర్లక్ష్మీ త్వదరుణపదామ్భోజనికఠే  
 లుతన్తం బాలం మామవిరలగలద్బాష్పజటిలమ్ ।  
 సుధానేకస్నిగైరతిమస్పృణముగైః కరతలైః  
 స్పృశన్తి మా రోదీరితి వద సమాశ్వాస్యసి కదా ॥ ౪౦ ॥

రమే పద్మే లక్ష్మీ ప్రణతజనకల్పద్రుమలతే  
 సుధామ్భోధేః పుత్రి త్రిదశనికరోపాస్తవరణే ।  
 పరే నిత్యం మాతర్గుణమయి పరబ్రహ్మమహిలే  
 జగన్నాథస్యాకర్ణయ మృదులవర్ణావలిమిమామ్ ॥ ౪౧ ॥

॥ ఇతి పణ్ణితరాజశ్రీజగన్నాథవిరచితా లక్ష్మీలహరీ సమాప్తా ॥

——  
*shrIlakShmIlaharI*

pdf was typeset on September 17, 2023

——  
Please send corrections to [sanskrit@cheerful.com](mailto:sanskrit@cheerful.com)

